



(හත්වැනි පාර්ලිමේන්තුව — පළමුවැනි සභාවාරය)

අංක. 258.]

පාර්ලිමේන්තුවේ න්‍යාය පත්‍රය

2013 පෙබරවාරි මස 22 වැනි සිකුරාදා අ. භා. 1.30 ට

වාචික පිළිතුරු අපේක්ෂා කරන ප්‍රශ්න

1941/'11

1.

ගරු බුද්ධික පතිරණ මහතා, — වැවිලි කර්මාන්ත අමාත්‍යතුමාගෙන් ඇසීමට, — (2)

(අ) (i) මාතර දිස්ත්‍රික්කයේ, දෙණියාය මැතිවරණ බල ප්‍රදේශයේ පිහිටි අලපලාදෙණිය ප්‍රාදේශීය තේ ව්‍යාප්ති මධ්‍යස්ථානයට අයත් ගොඩනැගිලි සහ තේ වගා කරන ලද භූමිය භාවිතයට නොගෙන අත්හැර දැමීම හේතුවෙන් වල්බිහි වෙමින් පවතින බවත්;

(ii) මෙම මධ්‍යස්ථානය ප්‍රයෝජනයට නොගෙන අත්හැර දමා තිබීම ජාතික අපරාධයක් බවත්;

එතුමා පිළිගන්නෙහිද?

(ආ) (i) අලපලාදෙණිය ප්‍රාදේශීය තේ ව්‍යාප්ති මධ්‍යස්ථානය අත්හැර දැමීමට හේතු කවරේද;

(ii) එම මධ්‍යස්ථානය ප්‍රතිසංස්කරණය කර ඒ තුළින් ප්‍රදේශයේ තේ වගාකරුවන්ගේ ක්ෂේත්‍ර ගැටලු සඳහා උපදෙස් සලසාදීමට කටයුතු කරන්නේද;

(iii) ඊට අවශ්‍ය ප්‍රතිපාදන වෙන්කර තිබේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2187/'11

2.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

(අ) (i) මෙරට අක්‍රීයව පවතින රාජ්‍ය ව්‍යවසායන් සංඛ්‍යාව කොපමණද;

(ii) එම ව්‍යවසායන්හි නම් කවරේද;

(iii) එකී ආයතනයන්හි දැනට සේවයේ නියුතු සමස්ත සේවකයින් සංඛ්‍යාව කොපමණද;

(iv) එම ආයතන මේ වන විට ලබා ඇති සමස්ත අලාභය කොපමණද;

(v) එකී ආයතනයන්හි පවතින ගැටලු විසඳීම සඳහා රජය විසින් ගෙන ඇති පියවර කවරේද;

යන්න එතුමා සඳහන් කරන්නෙහිද?

(ආ) (i) අක්‍රීයව පවතින රාජ්‍ය ව්‍යවසායයන් පෞද්ගලිකරණය කිරීමට හෝ වසාදැමීමට කටයුතු කරන්නේද;

(2)

- (ii) නොඑසේ නම්, මේ අවස්ථාවේදී එම ආයතන සඳහා යළි ප්‍රාග්ධනය සැපයීමක් සිදු කිරීමට හේතු කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2368/'12

3.

ගරු සජීත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) “මහින්ද චිත්තන - දිනවමු ශ්‍රී ලංකා” ප්‍රතිපත්ති මාලාව මගින් පාසල් දරුවන්ට දිවා ආහාරය සඳහා බත් වේලක් නොමිලයේ ලබා දෙන බවට පොරොන්දුවක් ලබා දී ඇති බව එතුමා දන්නෙහිද?

- (ආ) (i) ඉහත පොරොන්දුව පරිදි සෑම පාසල් දරුවෙකුටම දිවා ආහාරය හිමි වන්නේද;
(ii) නොඑසේ නම්, ඊට හේතු කවරේද;
(iii) මේ වන විට දිවා ආහාරය සඳහා බත් වේලක් ලබා දෙන පාසල් සංඛ්‍යාව කොපමණද;
(iv) දිවා ආහාර ලබා දීම සඳහා එම පාසල් තෝරා ගත් පදනම කවරේද;
යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2415/'12

4.

ගරු දයාසිරි ජයසේකර මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (1)

- (අ) (i) “ශ්‍රී ලංකා සංවර්ධන සේවය” යනුවෙන් රජයේ රැකියා ලබාදීමේ වැඩ සටහනක් ක්‍රියාත්මක කරන්නේද;
(ii) එසේ නම්, ඒ යටතේ බඳවා ගන්නා අයදුම්කරුවන්ගේ අවම සුදුසුකම් කවරේද;
(iii) ඔවුන්ට ස්ථිර හා විශ්‍රාම වැටුප් හිමි තනතුරු ලබා දෙන්නේද;
(iv) එම බඳවා ගැනීම සිදු කරන ක්‍රියා පිළිවෙත කවරේද;
(v) බඳවාගනු ලබන අයට ලබාදෙන මූලික වැටුප සහ අනෙකුත් දීමනා කවරේද;
(vi) ඔවුන්ට පැවරී ඇති කාර්ය භාරයන් කවරේද;
(vii) ඒ යටතේ බඳවා ගනු ලබන සංඛ්‍යාව කොපමණද;
(viii) රාජ්‍ය අංශයේ පුරප්පාඩු ඉතා විශාල ප්‍රමාණයක් තිබිය දී එම පුරප්පාඩු සම්පූර්ණ නොකර මෙම සේවය සඳහා බඳවා ගැනීමට හේතු කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3041/'12

5.

ගරු රෝසි සේනානායක මහත්මිය, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) බී.සී.සී සමාගමට අයත්, කොළඹ 10, සංඝරාජ මාවතේ පිහිටි ඉඩම නාගරික සංවර්ධන අධිකාරියට පවරාගත් දිනය කවරේද;

(3)

- (ii) එම ඉඩම පවරාගැනීම යටත්වූ වැඩපිළිවෙළ කවරේද;
 - (iii) මෙම ඉඩමේ භූමි ප්‍රමාණය කොපමණද;
 - (iv) එම ඉඩමේ වත්මන් වටිනාකම කොපමණද;
- යන්න එතුමා සඳහන් කරන්නෙහිද?
- (ආ) පවරාගත් ඉහත සඳහන් භූමිය තුළ නාගරික සංවර්ධන අධිකාරිය විසින් සිදුකිරීමට අපේක්ෂිත ඉදිකිරීම් කටයුත්ත කවරේද යන්නත් එතුමා සඳහන් කරන්නෙහිද?
 - (ඇ) නොඑසේ නම්, ඒ මන්ද?

3102/'12

6.

ගරු පී. හැරිසන් මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (2)

- (අ) (i) 2012 වර්ෂය තුළ අනුරාධපුර දිස්ත්‍රික්කයේ මහවැලි ප්‍රදේශවල නියඟයෙන් වගා හානියට පත්වූ ඉඩම් ප්‍රමාණය කොපමණද;
 - (ii) එම වගා ඉඩම් හිමියන් අතරින් වන්දි ලබා දුන් සංඛ්‍යාව කොපමණද;
 - (iii) වන්දි ලෙස ඔවුන්ට ලබාදුන් මුද්‍රා මුදල කොපමණද;
 - (iv) හානි වූ කුඹුරු ඉඩම් වෙනුවෙන් කොට්ඨාස මට්ටමින්, වෙන් වෙන් වශයෙන් බිත්තර වී ලබා දුන් කුඹුරු ඉඩම් ප්‍රමාණය සහ ලබා දුන් බිත්තර වී ප්‍රමාණය කොපමණද;
 - (v) වගා හානි වෙනුවෙන් ට්‍රැක්ටර් කුලී සහනය ලෙස අක්කරයක් වෙනුවෙන් ලබාදුන් මුදල කොපමණද;
 - (vi) ඒ සඳහා වැය කළ මුළු මුදල කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) අනුරාධපුර දිස්ත්‍රික්කයේ, මහවැලි එච් කලාපයේ ඇති ගොවි සංවිධාන සංඛ්‍යාව කොපමණද;
 - (ii) එම ගොවි සංවිධාන අතරින් මේ වන විට රුපියල් ලක්ෂය බැගින් ලබා දී ඇති ගොවි සංවිධාන සංඛ්‍යාව කොපමණද;
 - (iii) එසේ මුදල් නොලැබූ ගොවි සංවිධානවලට ඉදිරියේදී එම මුදල් ලබාදීමට කටයුතු කරන්නේද;
- යන්න එතුමා සඳහන් කරන්නෙහිද?
- (ඇ) (i) මහවැලි ප්‍රදේශවල ළිං පිළිසකර කිරීම සඳහා 2012 වර්ෂය තුළදී දුන් මුළු මුදල කොපමණද;
 - (ii) එක් ළිඳක් වෙනුවෙන් වෙන් කළ මුදල කොපමණද;
- යන්නත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1961/'11

7.

ගරු බුද්ධික පතිරණ මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) අඟුණකොළපැලැස්ස දිසා රෝහලෙහි පවත්නා දැඩි භෞතික හා මානව සම්පත් හිඟය හේතුවෙන් ප්‍රදේශයේ ජනතාව විශාල ගැටලු රැසකට මුහුණපා ඇති බවත්;

(4)

- (ii) මෙහි ගොඩනැගිලි කිහිපයක් ප්‍රතිසංස්කරණය නොකිරීම හේතුවෙන් අත්හැර දමා ඇති බවත්;
- එතුමා දන්තෙහිද?
- (ආ) (i) අඟුණකොළපැලැස්ස දිසා රෝහලට අවශ්‍ය පහසුකම් කඩිනමින් ලබාදීම සඳහා සැලසුම් කර තිබේද;
- (ii) ඒ සඳහා අවශ්‍ය ප්‍රතිපාදන වෙන්කර තිබේද;
- (iii) එසේ නම්, රෝහලේ ප්‍රතිසංස්කරණ කටයුතු ආරම්භ කරන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) (i) එම රෝහලේ පවතින සේවක ඌනතාව කොපමණද යන්න හඳුනාගෙන තිබේද;
- (ii) ඒ අනුව එක් එක් අංශය සඳහා පවත්නා සේවක පුරප්පාඩු සංඛ්‍යාව වෙන් වෙන් වශයෙන් කොපමණද;
- (iii) එම පුරප්පාඩු පිරවීමට කටයුතු කරන දිනය කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

2370/'12

8.

ගරු සජිත් ප්‍රේමදාස මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) “මහින්ද චින්තන - දිනවල ශ්‍රී ලංකා” ප්‍රතිපත්ති මාලාවේ, “සේනක බිබිලේ ඖෂධ ප්‍රතිපත්තිය” යළි ක්‍රියාවට නංවන බවට පොරොන්දුවක් ලබා දී ඇති බව දන්නේද;
- (ii) ඉහත පොරොන්දුව ලබා දී වර්ෂ කිහිපයක් ගත වී ඇතත් මෙතෙක් එම ප්‍රතිපත්තිය ක්‍රියාත්මක කිරීම පමාවීමට හේතු කවරේද;
- යන්න එතුමා සඳහන් කරන්නෙහිද?
- (ආ) (i) ශ්‍රී ලංකාවේ වැඩිපුරම භාවිතා වන ඖෂධ වර්ග දේශීයව නිෂ්පාදනය කිරීමට පියවර ගන්නා බවට වූ “මහින්ද චින්තන - දිනවල ශ්‍රී ලංකා” ප්‍රතිපත්ති මාලාවේ යෝජනාව පරිදි මේ වන විට දේශීයව නිපදවන ඖෂධ වර්ග සංඛ්‍යාව කොපමණද;
- (ii) එම ඖෂධ වර්ග කවරේද;
- (iii) දේශීයව ඖෂධ නිපදවීම සඳහා වර්ෂයකට වැය කරන මුදල කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2417/'12

9.

ගරු දයාසිරි ජයසේකර මහතා, — ඛනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) 2012.02.11 දින හෝ ඊට ආසන්න දිනක සිදුකළ ඉන්ධන මිල ඉහළ දැමීම හේතුවෙන් අපහසුතාවට පත්ව ඇති අඩු ආදායම්ලාභී වතු කම්කරු ජනතාවට සහන සැලසීම සඳහා ගැනීමට නියමිත හෝ ගෙන ඇති ක්‍රියාමාර්ග කවරේද;
- (ii) එම කම්කරු ජනතාවට ඉන්ධන සහනාධාරයක් ලබා දෙන්නේද;
- (iii) එසේ නම්, එම සහනාධාර ලබාදෙන ක්‍රමවේදය කවරේද;

- (iv) එම ඉන්ධන සහනාධාරය ලබා දීම ක්‍රියාත්මක කරන කාල වකවානුව කවරේද;
යන්න එතුමා සඳහන් කරන්නෙහිද?
- (ආ) (i) අඩු ආදායම්ලාභී වතු කම්කරු ජනතාවට ඉන්ධන සහනාධාරයක් ලබා නොදෙන්නේ නම්, එයට හේතු කවරේද;
- (ii) ආර්ථිකමය වශයෙන් ඉතාමත් පහත් මට්ටමක සිටින, විදුලිය ලබා ගැනීම සිහිනයක්ම වී ඇති ඔවුන්ට ඉන්ධන සහන ලබා නොදීම බලවත් අසාධාරණයක් බව පිළිගන්නේද;
- යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2899/'12

10.

ගරු රවී කරුණානායක මහතා,— ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ පිහිටි මාළු ටින් කිරීමේ කම්හල් සංඛ්‍යාව කොපමණද;
- (ii) ඒවා ආරම්භ කළ දිනයන් කවරේද;
- (iii) මෙම කම්හල් ආරම්භ කිරීමට වසර 5කට පෙර මෙරටට ආනයනය කරන ලද ටින් මාළු ප්‍රමාණය කොපමණද;
- (iv) මාළු ටින් කිරීමේ කම්හල් ආරම්භ කළ දින සිට මේ දක්වා ආනයනය කළ ටින් මාළු ප්‍රමාණයන් එක් එක් වර්ෂය සඳහා වෙන් වශයෙන් කොපමණද;
- (v) ඉහත කී ආනයනයන්හි වටිනාකම ශ්‍රී ලංකා රුපියල්වලින් කොපමණද;
- (vi) දේශීය වශයෙන් ටින් මාළු කම්හල් ආරම්භ කිරීම හේතුවෙන් ඉතිරි වූ විදේශ විනිමය ප්‍රමාණය කොපමණද;
- (vii) එලෙස මුදල් ඉතිරි වන ආකාරය කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

3103/'12

11.

ගරු පී. හැරිසන් මහතා,— ඉඩම් හා ඉඩම් සංවර්ධන අමාත්‍යතුමාගෙන් ඇසීමට,— (2)

- (අ) අනුරාධපුර නගරසභා බල ප්‍රදේශය තුළ ඇති;
- (i) ජනතාව පදිංචි ඉඩම් කට්ටි සංඛ්‍යාව කොපමණද;
- (ii) ඉහත ඉඩම් අතරින් සින්නක්කර ඉඩම් කට්ටි, බදු ඉඩම් කට්ටි හා අනවසර ඉඩම් කට්ටි සංඛ්‍යාව වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ආ) (i) ඉහත සඳහන් බදු ඉඩම්ලාභීන්ට සින්නක්කර ඔප්පු ලබා දීම සඳහා ගෙන ඇති පියවර කවරේද;
- (ii) එම කටයුතු කඩිනම් කිරීම සඳහා වැඩපිළිවෙළක් තිබේද;
- යන්න එතුමා මෙම සභාවට දන්වන්නෙහිද?
- (ඇ) (i) අනුරාධපුර නගරසභා බල ප්‍රදේශය තුළ සිටින අනවසර පදිංචිකරුවන් ඉවත් කිරීමක් සිදු කරන්නේද;
- (ii) නොඑසේ නම්, ඔවුන්ගේ පදිංචිය එම ස්ථානවලම නීත්‍යානුකූල කරන්නේද;

(6)

- (iii) එම අනවසර පදිංචිකරුවන්ගෙන් වරිපනම් හෝ වෙනත් බදු මුදලක් අය කරන්නේද;
- (iv) විදුලිය හා වෙනත් පහසුකම් ලබාදීමේදී ඔවුන්ගේ අයිතිය සනාථ කිරීම සඳහා පරීක්ෂා කරන්නේද;

යන්නන් එතුමා සඳහන් කරන්නෙහිද?

(ඇ) නොඑසේ නම් ඒ මන්ද?

1962/'11

12.

ගරු බුද්ධික පතිරණ මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) 2010 වර්ෂයේ දී විගණකාධිපති දෙපාර්තමේන්තුව මගින් නිකුත් කරන ලද වාර්තාවට අනුව මෝටර් රථ ප්‍රවාහන දෙපාර්තමේන්තුවේ රුපියල් මිලියන 6400 ක වංචාවක් සිදු වී ඇති බවත්;
- (ii) ආනයනය කරන ලද වාහන බදු කොටස් යොදා සකසන වාහන සඳහා දැනට ලියාපදිංචි කර ඇති වාහනවල අංක යෙදීම තුළින් මෙම වංචාව සිදු කරන බවත්;
- (iii) එම නිසා රජයට විශාල ආදායමක් අහිමි වන බවත්;

එතුමා දන්නෙහිද?

(ආ) එසේ නම්, එම වංචාවට අදාළව විධිමත් පරීක්ෂණයක් පවත්වා වැරදිකරුවන්ට දැඩි දඬුවම් දීමට කටයුතු කරන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2371/'12

13.

ගරු සජිත් ප්‍රේමදාස මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාව තුළ තැලසිමියා රෝගය ව්‍යාප්තව පවතින දිස්ත්‍රික්ක කවරේද;
- (ii) වර්ෂ 2005 සිට 2011 දක්වා වාර්තා වී ඇති තැලසිමියා රෝගීන් සංඛ්‍යාව හා මරණ සංඛ්‍යාව වාර්ෂිකව, වෙන් වෙන් වශයෙන් කොපමණද;
- (iii) මේ වන විට තැලසිමියා රෝගය ව්‍යාප්ත වී ඇති දිස්ත්‍රික්කවල වෙසෙන සමස්ත තැලසිමියා රෝගීන් සංඛ්‍යාව කොපමණද;
- (iv) වැඩිම තැලසිමියා රෝගීන් සංඛ්‍යාවක් සිටින සහ එම රෝගයෙන් වැඩිම මරණ සංඛ්‍යාවක් වාර්තාවන දිස්ත්‍රික්කය කවරේද;
- (v) එම මරණ සංඛ්‍යාව කොපමණද;
- (vi) එම දිස්ත්‍රික්කයේ සිටින තැලසිමියා රෝගීන් සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) (i) තැලසිමියා රෝගය සඳහා ස්ථීර ප්‍රතිකාර ක්‍රමයක් තිබේද;
- (ii) එසේ නම්, එම ක්‍රමය ලංකාවේ ක්‍රියාත්මක වන්නේද;
- (iii) තැලසිමියා රෝගීන් සඳහා ලබා දෙන එන්නත් වර්ගය කවරේද;
- (iv) එම එන්නත ආනයනය කරන රට කවරේද;
- (v) එන්නත් ආනයනය සඳහා වාර්ෂිකව වැය වන මුදල කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

14.

ගරු දයාසිරි ජයසේකර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) අනුරාධපුරය, ඔයාමඩුව ප්‍රදේශයේ 2012 වර්ෂයේ පැවති දැයට කිරුළ ප්‍රදර්ශනය යටතේ,
- (i) සංවර්ධන කටයුතු දියත්කළ දිස්ත්‍රික්කවල ඇති බෞද්ධ විහාරස්ථාන සංඛ්‍යාව කොපමණද;
 - (ii) ප්‍රතිසංස්කරණය කරන ලද විහාරස්ථාන සංඛ්‍යාව කොපමණද;
 - (iii) එම එක් එක් විහාරස්ථානය වෙත ලබා දුන් මුදල හා සියලු විහාරස්ථාන වෙත ලබාදුන් සමස්ත මුදල වෙන් වෙන් වශයෙන් කොපමණද;
 - (iv) ප්‍රතිසංස්කරණය කිරීම සඳහා ඇතුළත් කර නොගත් විහාරස්ථාන සංඛ්‍යාව කොපමණද;
 - (v) එම විහාරස්ථාන ප්‍රතිසංස්කරණය නොකිරීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2900/'12

15.

ගරු රවි කරුණානායක මහතා, — ඛනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) ඉරාන ඛනිජ තෙල් සම්බාධක පනවන ලද දිනය කවරේද;
- (ii) එම සම්බාධකයෙන් ශ්‍රී ලංකාවද බැඳී සිටින්නේද;
- (iii) ඉරාන ඛනිජ තෙල් වාර්ෂික පරිභෝජනය සහ මේ වර්ෂයේදී සම්බාධකය පැනවීම තෙක් වාර්ෂික පදනමින් පසුගිය වර්ෂ තුනක කාලය තුළ ආනයනය කරන ලද ඉරාන බොර තෙල් ප්‍රමාණය මෙට්‍රික් ටොන්වලින් කොපමණද;
- යන්න එතුමා සඳහන් කරන්නෙහිද?
- (ආ) (i) ඉරාන ඛනිජ තෙල් ආනයන ආදේශකයක් ශ්‍රී ලංකාව විසින් යොදාගන්නේ කෙසේද;
- (ii) ඉහත කී සම්බාධකය පැනවූ දින පටන් ආදේශනය සඳහා ඛනිජ තෙල් ආනයනය සිදු කරන ලද්දේ කුමන රටකින්ද;
- (iii) යුරෝපීය රටවල් ඉරානයට වෙළඳ සම්බාධක පැනවීමෙන් පසුව ඉරානයෙන් සිදුකළ සිමිත ඛනිජ තෙල් ආනයන සඳහා ගෙවීමට සිදුවූ වැඩිකළ වාරිකයේ අමතර වියදම කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

ශෝක ප්‍රකාශ යෝජනා

1.

අභාවප්‍රාප්ත ගරු පී. සී. ඉමුලාන මහතා, හිටපු පාර්ලිමේන්තු මන්ත්‍රී

යෝජනා පිළිබඳ දැනුම්දීම සහ දිනට නියමිත කටයුතු

*1.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*2.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය,— 2011.08.15 දින සිට පත් කරනු ලැබූ චන්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*6.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

7.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

8.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

9.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

10.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

වාචික පිළිතුරු අපේක්ෂා නොකරන ප්‍රශ්න

1632/11

1.

ගරු රාජීව විජේසිංහ මහතා,— අධිකරණ අමාත්‍යතුමාගෙන් ඇසීමට,— (7)

(අ) (i) 2001 වර්ෂයේ සිට මේ දක්වා එක් එක් වර්ෂයේදී, 1841 අයාල ආඥාපනත යටතේ අත්අඩංගුවට ගත් සහ රක්ෂිත බන්ධනාගාරගත කළ සංඛ්‍යාව වෙන් වෙන් වශයෙන් කොපමණද;

(ii) රක්ෂිත බන්ධනාගාරගත කොට සිටි අය අතුරින් තවමත් බන්ධනාගාරගතව සිටින හෝ වෙනත් ස්ථානවල රඳවා සිටින සංඛ්‍යාව කොපමණද;

යන්න එතුමා සඳහන් කරන්නෙහිද?

(ආ) (i) අයාල ආඥාපනතෙහි සඳහන් වන “නිවැරදි කළ නොහැකි නොදැමුණු පුද්ගලයන්” (Incorrigible Rogues) යන පදයෙහි අර්ථය කවරේද;

(ii) එම පදය භාවිතාකොට ඇත්තේ කවර අරමුණකින්ද;

යන්න එතුමා මෙම සභාවට දන්වන්නෙහිද?

- (ඇ) අයාල ආඥාපනතට සිදු කරන ලද වෙනස්කම් පිළිබඳව 2004 වසරේදී මානව හිමිකම් කොමිසම ඉදිරියේ නිර්දේශ ඉදිරිපත් කරන ලද බව පිළිබඳව සහ ඒවා භාවිතා කරන ආකාරය එතුමා දන්නෙහිද?
- (ඈ) (i) ඉහත සඳහන් කරන ලද නිර්දේශ ක්‍රියාත්මක කිරීම කඩිනම් කිරීම සඳහා පියවර ගනු ලැබුවේද;
- (ii) නොඑසේ නම්, එම ආඥාපනත යටතේ වන ව්‍යවහාරයන් සඳහා වන වෙනස් කිරීම් තහවුරු කිරීමට ගනු ලබන අනෙකුත් ක්‍රියාමාර්ග කවරේද;
- යන්නන් එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

2303/'12

2.

ගරු අකිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (3)

- (අ) (i) වර්ෂ 1990 සිට 2011 දක්වා කාල සීමාව තුළ බෙංගු වැළඳීම, රිය අනතුරු, සියදිවි නසා ගැනීම, ආහාර විෂවීම, කායික හෝ මානසික අතවරයන්ට ලක්වීම යන හේතු මත රෝහල්ගත කළ / මිය ගිය පාසල් ළමුන් සංඛ්‍යාව සහ ඔවුන් අයත් පාසල් වාර්ෂිකව, වෙන් වෙන් වශයෙන් කවරේද;
- (ii) පසුගිය වර්ෂය තුළ විවිධ වරදවල් යටතේ චෝදනා ලබා ළමා අධිකරණයට යොමු කර ඇති පාසල් සිසුන් සංඛ්‍යාව, ඔවුන් අයත්වන වයස් කාණ්ඩය හා පාසල අනුව, වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

2416/'12

3.

ගරු දයාසිරි ජයසේකර මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) මාර්ග සංවර්ධන අධිකාරිය විසින් 2006 වර්ෂයේ සිට මේ දක්වා දිවයින පුරා මාර්ග ඉදිකිරීම සහ සංවර්ධනය කිරීම සඳහා කොන්ත්‍රාත් ලබා දී ඇති ආයතන;
- (ii) එම එක් එක් ආයතනයට කොන්ත්‍රාත් ලෙස ලබා දුන් මාර්ග;
- කවරේද යන්න වෙන් වෙන් වශයෙන් එතුමා සඳහන් කරන්නෙහිද?
- (ආ) (i) ඉහත සඳහන් එක් එක් මාර්ගය සඳහා ඇස්තමේන්තු කළ මුදල සහ වැඩ අවසන් වන විට වැය කර ඇති මුදල;
- (ii) කොන්ත්‍රාත් ලබාදීමෙන් පසු එම එක් එක් මාර්ගයේ වැඩ සඳහා ගෙවන ලද මුදල;
- (iii) එක් එක් මාර්ගය ඉදිකිරීම වෙනුවෙන් මේ වන විට ගෙවීමට ඇති හිඟ මුදල;
- (iv) එම මාර්ග ඉදිකළ කොන්ත්‍රාත්කරුවන් වෙත ගෙවීමට ඇති සමස්ත හිඟ මුදල;
- කොපමණද යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ඇ) මේ වන විට වැඩ නිම කළ කොන්ත්‍රාත් සඳහා සම්පූර්ණ මුදල් ගෙවීම් සිදුකර නොමැති නම්, එයට හේතු කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

4.

ගරු සජිත් ප්‍රේමදාස මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

- (අ) (i) පළාත් සභා ක්‍රමය ආරම්භ වූ දින සිට මේ දක්වා එක් එක් පළාත් සභාව තුළ වාර්තාවන කාන්තා නියෝජනය වෙන් වෙන් වශයෙන් කොපමණද;
- (ii) ක්‍රියාත්මක සියලු පළාත් සභාවල සිටින මන්ත්‍රීවරියන් සංඛ්‍යාව මුළු පළාත් සභා මන්ත්‍රීන් සංඛ්‍යාවේ ප්‍රතිශතයක් වශයෙන් කොපමණද;
- (iii) පළාත් සභා තුළ දැනට පවතින කාන්තා නියෝජනය ප්‍රමාණවත් මට්ටමක තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2864/'12

5.

ගරු එම්. ටී. හසන් අලි මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (2)

- (අ) (i) කොළඹ මහ නගර සභාවේ විශ්‍රාමික සභකාර වැද්දුම්කරු ඒ. එච්. එම්. මහේරු මහතාගේ පැමිණිල්ලකට අදාළව ශ්‍රී ලංකා මානව හිමිකම් කොමිෂන් සභාව කොළඹ මහ නගර සභාවට නිකුත් කළ නිර්දේශයක් ක්‍රියාත්මක කිරීමේ ප්‍රගතිය පිළිබඳව පළාත් පාලන කොමසාරිස් (බ.ප.) විසින් අංක LGD/09/01/10 හා 2012.02.29 දිනැති ලිපිය මගින් නාගරික කොමසාරිස් වෙතින් විමසා ඇති බවත්;
- (ii) 2012.05.14 දින සහ 2012.05.31 දිනැති ලිපි මගින් තවදුරටත් ඒ පිළිබඳව සිහි කැඳවීම් කොට තිබෙන බවත්;
- (iii) රා. ප. චක්‍රලේඛ අංක 17/2005 ට පටහැනිව ක්‍රියා කරන කොළඹ මහ නගර සභාවේ නිලධාරීන් ඉහත අ(i) හි සඳහන් නිර්දේශය ක්‍රියාත්මක කිරීමට මෙතෙක් කිසිදු පියවරක් ගෙන නොමැති බවත්;

එතුමා දන්නෙහිද?

(ආ) මහේරු මහතාට නිර්දේශිත සහන ලබා දීම ප්‍රමාද කිරීමට වගකිව යුතු නිලධාරීන්ට එරෙහිව විනයානුකූල පියවර ගන්නේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2905/'12

6.

ගරු රවී කරුණානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවට නිදහස ලැබුණු දිනයේ සිට අද දක්වා ශ්‍රී ලංකාව පාලනය කර ඇති රජයන් සංඛ්‍යාව කොපමණද;
- (ii) ඉහත (i)හි සඳහන් කරන ලද එක් එක් රජයෙහි ආරම්භයේ සිට අවසානය දක්වා අමාත්‍ය මණ්ඩලයේ සාමාජිකයින් සංඛ්‍යාව වෙන් වෙන් වශයෙන් කොපමණද;

(iii) 1985, 1995, 2005 සහ 2012 යන වර්ෂයන්වලදී එක් අමාත්‍යවරයෙකු වෙනුවෙන් දරන ලද සාමාන්‍ය පිරිවැය වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) (i) පළාත් සභා පනත මගින් පළාත් සභාවන්හි අමාත්‍යවරු සංඛ්‍යාව සීමාකර ඇති ආකාරයට, කැබිනට් අමාත්‍යවරුන්ගේ සංඛ්‍යාව නීතියෙන් සීමා නොකිරීමට හේතුව කවරේද;

(ii) කැබිනට් අමාත්‍යවරුන් සංඛ්‍යාව වැඩි කිරීමෙන් රටට යහපතක් වී තිබේද; එසේ නැතහොත්, එමගින් රටට වැඩි බරක් පැටවී තිබේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3008/'12

7.

ගරු මොහමඩ් අස්ලම් මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

(අ) මුස්ලිම් ආගමික හා සංස්කෘතික කටයුතු පිළිබඳ දෙපාර්තමේන්තුවේ, අංක R/1566/G/51 යටතේ ලියාපදිංචි, ගාල්ල, මිලිද්දුව, එච්. කේ. එඩ්මන්ඩ් මාවතේ, වරිපනම් අංක 113 දරන ස්ථානයේ පිහිටි මස්ජිද් මුහිසිද්දින් තෙක්කා දේවස්ථානයට අයත් (වතුල් දේපළ) නිවාස සහ කඩ කාමර, කුලී පදනම යටතේ හෝ අන් ආකාරයකට ඒවා පරිහරණය කරන අයවලුන් විසින් මුස්ලිම් පල්ලි සහ පුනායායතන දේපළ පනතේ අදාළ ගැසට් නියෝග අනුව අදාළ නිත්‍යානුකූල බදු ගිවිසුම් අත්සන් කරන ලද දින කවරේද යන්න එතුමා සඳහන් කරන්නෙහිද?

(ආ) එම වතුල් දේපළවල පදිංචිකරුවන් සහ ඒවා පරිහරණය කරන්නන් අදාළ ගැසට් නියෝගයේ සඳහන් විධිවිධානවලට යටත්ව වර්තමාන වටිනාකම් තක්සේරු අනුව හිඟ වාරික ඇතුළුව බදු මුදල් නොගෙවා එම දේපළ පෞද්ගලික සන්නිකයන් බවට පත්කර ගැනීමට උත්සාහ කරන හෙයින් ඔවුන් එම දේපළවලින් ඉවත් කිරීමට පියවර ගන්නේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2573/'12

8.

ගරු සජිත් ප්‍රේමදාස මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

(අ) (i) මහ නගර සභා, නගර සභා සහ ප්‍රාදේශීය සභා යන පළාත් පාලන ආයතන ආරම්භ වූ දින සිට මේ දක්වා එම එක් එක් ආයතනය නියෝජනය කළ කාන්තා නියෝජිතයින් සංඛ්‍යාව වෙන් වෙන් වශයෙන් කොපමණද;

(ii) කාන්තා පළාත් පාලන නියෝජිතයින්ගේ සංඛ්‍යාව සියලු පළාත් පාලන නියෝජිතයින්ගේ සංඛ්‍යාවේ ප්‍රතිශතයක් ලෙස කොපමණද;

(iii) පොදු ජනතාවට සම්පතම මහජන නියෝජන ක්ෂේත්‍රය වන පළාත් පාලන ආයතන තුළ සැහීමකට පත්විය හැකි කාන්තා නියෝජනයක් පවතින්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

9.

ගරු එම්. ටී. හසන් අලි මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) කුරුණෑගල දිස්ත්‍රික්කයේ, කහටගහමඩ, සියඹලාගස්කොටුවේ පදිංචි එස්. එච්. එම්. පානිමා මහත්මිය ගිරි/දලුපොතගම කණිෂ්ඨ විදුහලේ 2002.02.01 දින සිට ස්වේච්ඡා ගුරුවරියෙකු වශයෙන් සේවය කරමින් සිටින බවත්;
- (ii) ඒ අනුව ගුරු සභායක පත්වීමක් ලැබීමට හිමිකම් ලද පානිමා මහත්මියට වයඹ පළාත් ප්‍රධාන අමාත්‍ය හා අධ්‍යාපන අමාත්‍ය ලේකම් විසින් ව/ප්‍රඅලේ/අ13/3/4 හා 2009.08.17 දිනැති ලිපිය මගින් එම පත්වීම් ලිපි ප්‍රදානය කිරීමට යොමු අංක 11 යටතේ කැඳවීම් කරනු ලැබුවත්, එම ගුරු සභායක පත්වීම මෙතෙක් ලබාදී නොමැති බවත්;

එතුමා දන්නෙහිද?

- (ආ) වර්ෂ 2009 අගෝස්තු මාසයේ සිට ක්‍රියාත්මක වන පරිදි පානිමා මහත්මියට හිමි ගුරු සභායක පත්වීම ලබාදීමට පියවර ගන්නේද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2579/'12

10.

ගරු සජිත් ප්‍රේමදාස මහතා, — නැවත පදිංචි කිරීමේ අමාත්‍යතුමාගෙන් ඇසීමට, — (1)

- (අ) (i) උතුරු පළාතේ යුද්ධය නිසා විනාශ වූ මුළු නිවාස සංඛ්‍යාව කොපමණද;
- (ii) විනාශ වූ නිවාස සංඛ්‍යාව දිස්ත්‍රික්ක මට්ටමින්, වෙන් වෙන් වශයෙන් කොපමණද;
- (iii) එම නිවාස නැවත ඉදිකිරීමට ගන්නා ක්‍රියාමාර්ග කවරේද;
- (iv) එක් නිවසක් ඉදිකිරීම සඳහා රජයේ අනුග්‍රහය මත ලබා දෙන සහනවල වටිනාකම කොපමණද;
- (v) උතුරු පළාතේ විනාශ වී ඇති සියලු නිවාස ඉදිකර අවසන් කිරීමට ගතවන කාලය කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?